



G. Rajesh
CMD, INB MEDIA GROUP

INB TIMES

తెలుగు దినపత్రిక Telugu Daily News Paper



ISO 9001 :2015
100% PROTECTION
Fresh Touch
నాణ్యతతో మెరిసే శుభ్రత
CORPORATE OFFICE : Hyderabad National Highway Collared One Centre
Vijayawada 75422010
PLEASE CONTACT FOR ORDER
97032-45678

ప్రచురణ: , తెలంగాణ

సంపుటి : 03

సంచిక : 233

ఎడిటర్ : జి.రాజేష్

బుధవారం 18 ఫిబ్రవరి 2026

పేజీలు : 6

వెల రూ. 4.00

పలాసలో ఎప్రిల్ కు ఆర్యోచి

- జూన్ నుండి కేంద్రీయ విద్యాలయ తరగతులు
- కేంద్ర మంత్రి రామ్మోహన్ నాయుడు



పలాస, ఐఎన్బిటిఎమ్ కేంద్ర పౌర విమానయాన శాఖ మంత్రి కింజరాపు రామ్మోహన్ నాయుడు మంగళవారం శ్రీకాకుళం జిల్లాలోని పలాస పట్టణంలో సుడిగాలి పర్యటన చేపట్టారు. ఉదయం 9 గంటలకు పలాస చేరుకున్న కేంద్ర మంత్రి తొలుత రైల్వే స్టేషన్ సమీపంలోని పై వంతెన పనులను సమీక్షించారు. ప్రాజెక్ట్ రిపోర్టును పరిశీలించి ప్రస్తుత స్థితిని ఆరా తీశారు. పనుల్లో ఆలస్యం జరుగుతోందని, రేయింబవళ్ళు పనులు జరగాలని స్పష్టం చేశారు. ఏప్రిల్ నాటికి వంతెనను అందుబాటులోకి తీసుకురావాలని అదేశించారు. రైల్వే వంతెన తో పాటు ఆనుకుని సర్వీసు రోడ్డు పనులు కూడా వేగంగా జరపాలని తెలిపారు. అనంతరం అక్కడి నుండి పలాస లోని నెమలికొండ ప్రాంతాలలో త్వరలో నిర్మాణం జరగనున్న కేంద్రీయ విద్యాలయ ప్రాంతాన్ని పరిశీలించారు. భవనాలు నిర్మాణం జరిగే తీరును ప్రాజెక్టు రిపోర్టు ద్వారా కేంద్ర మంత్రికి కలెక్టర్, ఆర్డీవో వివరించారు.

19న ఢిల్లీకి సిఎం రేవంత్ బృందం

కాంగ్రెస్ అగ్రనేతలతో

భీషీకి పిలుపు

కేబినెట్ లో మార్పులు,

చేర్చులుపై ఊహగానాలు



గంజాయి అదుపునకు కఠిన చర్యలు



అమరావతి, ఫిబ్రవరి 17 ఐఎన్బిటిఎమ్ ఏపీ ఆసెంబ్లీ సమావేశాలు రెండ్రోజుల విరామం అనంతరం మంగళవారం నాలుగవ రోజు ప్రారంభమయ్యాయి. శాసనసభ మొదలైన వెంటనే డిప్యూటీ స్పీకర్ రఘురామ కృష్ణరాజు ప్రశ్నోత్తరాలను చేపట్టారు. ఆంధ్రా ఒడిస్సా సరిహద్దులో గంజాయి నియంత్రణపై పాలకొండ ఎమ్మెల్యే నిమ్మకల్లు జయకృష్ణ ప్రశ్న లేవనెత్తారు. హోం మంత్రి వంగలపూడి అనిత సమాధానమిస్తూ... ప్రస్తుతం రాష్ట్రంలో గంజాయి నియంత్రణలో ఉందని, కూలమి ప్రభుత్వం రాగానే గంజాయిపై ఉక్తిపాదం మోపినట్లు తెలిపారు. వైసీపీ హయాంలో రాష్ట్రం గంజాయి కేంద్రంగా మారిందని విమర్శించారు. గత ప్రభుత్వంలో నియంత్రణ లేకుండా పోయిందని హోంమంత్రి ఆరోపించారు.

మండలిలో డిజిటల్ అటెండెన్స్ ఎందుకు పెట్టలేదు ?

**కల్తీ నెయ్యి వ్యవహారంలో ఇంకా అబద్ధాల ప్రచారమేనా
మీడియా పాయింట్ వద్ద విపక్షనేత బొత్త ఆగ్రహం**

అమరావతి, ఫిబ్రవరి 17 ఐఎన్బిటిఎమ్ శాసనసభలో డిజిటల్ అటెండెన్స్ వ్యవస్థను అమలు చేసిన ప్రభుత్వం, అదే విధానాన్ని శాసనమండలిలో ఎందుకు అమలు చేయడంలేదని విపక్ష నేత బొత్త సత్యనారాయణ ప్రశ్నించారు. మండలి మీడియా పాయింట్ లో మాట్లాడతూ ఈ అంశంపై ప్రభుత్వం స్పష్టత ఇవ్వాలని డిమాండ్ చేశారు. ఇక, దేవదేవుడి ప్రసారంపై ముఖ్యమంత్రి నారా చంద్రబాబు నాయుడు అసవసర ఆరోపణలు చేశారని బొత్త ఆరోపించారు. పండికొవ్వ, జంతువుల కొవ్వు కలిపారని ప్రచారం చేయడం బాధాకరమన్నారు. వాస్తవాలు తెలాలని సుప్రీంకోర్టు సీట్ నియమించిందని, దర్యాప్తులో కొన్ని ఆశ్చర్యకర విషయాలు బయటకు వస్తున్నాయని చెప్పారు. ప్రజలు జీర్ణించుకోలేని నిజాలు వెలుగులోకి వస్తున్నాయని వ్యాఖ్యానించారు. కల్తీ నెయ్యి సరఫరా చేస్తున్నారనే కారణంతో ఇందాపూర్ ను బ్లాక్ లిస్ట్ లో పెట్టారని, ఇప్పుడు అదే సంస్థ రూ. 680కు నెయ్యి సరఫరా చేస్తోందని తెలిపారు. ఇందాపూర్ సంస్థకు హెరిటేజ్ ఫుడ్స్ సబంధం ఉందని, ఇవన్నీ తాము సృష్టించిన ఆరోపణలు కాదని ? సంబంధిత సంస్థలే వెల్లడించాయని అన్నారు.



ఇందాపూర్ ను అడ్డుపెట్టుకుని హెరిటేజ్ దోపిడీకి ఎ-లాన్ చేసిందని, దేవుడి పేరుతో రాజకీయ లబ్ధి పొందాలనే ప్రయత్నం చేశారని ఆరోపించారు. సభలో ఇందాపూర్ అంశంపై చర్చకు ఎందుకు అనుమతించలేదని ప్రశ్నించారు. టాయిలెట్టులో వాడే కెమికల్స్ లడ్జాలో కలిపారని సీఎం మాట్లాడటం దురదృష్టకరమన్నారు. చంద్రబాబు అధికార దాహంతో ఏ స్థాయికైనా వెళ్లారని విమర్శించారు. ఆయన దోపిడీపై ఎంతవరకైనా పోరాడుతామని స్పష్టం చేశారు.



బిల్ గేట్స్ పర్యటనపై జగన్ మీడియా విష ప్రచారం చేస్తోంది..

అమరావతి, ఫిబ్రవరి 17 ఐఎన్బిటిఎమ్ వైసీపీ అధినేత వైఎస్ జగన్ మోహన్ రెడ్డిపై ఏపీ మంత్రి కొలుసు పార్థసారథి తీవ్ర ఆగ్రహం వ్యక్తం చేశారు. జగన్ రెడ్డి అభివృద్ధి వ్యతిరేకి అని మరోసారి నిరూపితమైందని విమర్శించారు. బిల్ గేట్స్ అమరావతి పర్యటనపై జగన్ విషం కక్కుతున్నారని ధ్వజమెత్తారు. జగన్ ఐదేళ్ల పాలన డిస్ట్రక్ట్ నిక సంతకమని ఎద్దేవా చేశారు. కూలమి పాలన కన్స్ట్రక్షన్ కు నిద్రపనుమని ఉద్ఘాటించారు. అమరావతి వేదికగా మంత్రి కొలుసు పార్థసారథి మీడియాతో మాట్లాడారు. కూల్చివేతల ఆలోచన ఉన్న జగన్ రెడ్డి.. అమరావతి నిర్మాణం జరుగుతుంటే ఓర్పుకోలేకపోతున్నారని మంత్రి పార్థసారథి ధ్వజమెత్తారు. కూలమి ప్రభుత్వం, ముఖ్యమంత్రి చంద్రబాబు విజన్ ను బిల్ గేట్స్ పొగడటంతో జగన్, సాక్షి మీడియా విష ప్రచారానికి పూనుకున్నారని పైర్ అయ్యారు. ఏపీ బాగుపడటం జగన్ కు ఏమాత్రం ఇష్టం లేదని.. అందుకే తన అనుచరులతో బిల్ గేట్స్ పర్యటనపై బురద చల్లిస్తున్నారని మండిపడ్డారు. ఎవరు ఎన్ని దుష్ప్రచారాలు చేసినా.. అభివృద్ధిలో వెనకడుగు వేసే పరిస్థితి లేదని స్పష్టం చేశారు. జగన్ రెడ్డి అండ్ కోకి ప్రజలే తగినవిధంగా బుద్ధి చెబుతారని హెచ్చరించారు. జగన్ మీడియా విష ప్రచారం చేస్తోంది: మంత్రి అనగాని సత్యప్రసాద్ బిల్ గేట్స్ పర్యటనపై జగన్ మీడియా విష ప్రచారం చేస్తోందని ఏపీ రెవెన్యూ, రిజిస్ట్రేషన్, స్టాంప్స్ శాఖల మంత్రి అనగాని సత్యప్రసాద్ తీవ్ర ఆగ్రహం వ్యక్తం చేశారు.



చేశారు. రాష్ట్ర ప్రగతికి బిల్ గేట్స్ అందిస్తున్న తోడ్పాటును చూసి జగన్ అండ్ కో ఓర్పుకోలేకపోతున్నారని ధ్వజమెత్తారు. సీఎం చంద్రబాబు సారథ్యంలో సాధిస్తున్న అభివృద్ధిని అడ్డుకునేందుకు జగన్ అండ్ కో కుట్రలు పన్నుతున్నారని పైర్ అయ్యారు.

ఏపీకి వెన్నుదన్నుగా బిల్ గేట్స్ ఉన్నారు..

ఆనాడు ఉమ్మడి ఆంధ్రప్రదేశ్ లో బిల్ గేట్స్ సహకారంతో ఐటీ హబ్ గా హైదరాబాద్ చరిత్ర సృష్టించిందని ఉద్ఘాటించారు. ఈనాడు ఆరోగ్య, వ్యవసాయ, విద్యా రంగాల్లో ఏపీకి వెన్నుదన్నుగా బిల్ గేట్స్ ఉన్నారని చెప్పుకొచ్చారు. ఏపీకి బిల్ గేట్స్ రాకను బ్లాక్ మీడియా బ్యాన్ జీర్ణించుకోలేకపోతోందని దుయ్యబట్టారు. గతంలోనూ అనేక పరిశ్రమలను ఏపీ నుంచి జగన్ అండ్ కో వెళ్లగొట్టారని మంత్రి అనగాని సత్యప్రసాద్ తీవ్ర ఆగ్రహం వ్యక్తం చేశారు.

రోడ్లు శుభ్రం లేకపోతే అధికారులపై చర్యలు

- రోడ్లు శుభ్రం లేకపోతే అధికారులపై చర్యలు
- క్షేత్రస్థాయిలో అధికారులు పర్యటించాలి
- ఫీల్డ్ కు వెళ్లని అధికారులను తొలగిస్తాం
- నెక్లెస్ రోడ్లలో మల్టీలెవల్ కారు పార్కింగ్
- కొత్త మేయర్లు, మున్సిపల్ చైర్మన్లకు ఒకరోజు శిక్షణ
- మున్సిపల్ శాఖపై సమీక్షలో సీఎం రేవంత్ వెల్లడి



హైదరాబాద్, ఫిబ్రవరి 17 ఐఎన్బిటిఎమ్

రోడ్లు శుభ్రంగా లేకపోతే అక్కడికక్కడే అధికారులపై చర్యలు తీసుకుంటానని ముఖ్యమంత్రి రేవంత్ రెడ్డి హెచ్చరించారు. కమిషనర్లు, జోనల్ కమిషనర్లు ఉదయం నుంచే ఫీల్డ్ లో ఉండాలని, రోజూ సమస్యలను పరిష్కరించాలని అదేశించారు. పురపాలక శాఖపై మంగళవారం కీలక సమీక్ష నిర్వహించారు. ఈ సందర్భంగా మున్సిపల్ అధికారులు, కమిషనర్లు, సిబ్బందిపై సీఎం సీరియస్ అయ్యారు. త్వరలోనే ప్రతి జోన్ లో వ్యక్తిగతంగా పర్యటించి పరిస్థితులను పరిశీలిస్తానని స్పష్టం చేశారు. చాలా మంది అధికారులు ఫీల్డ్ లోకి వెళ్లడం లేదని, అలాంటి వారిని సస్పెండ్ చేస్తానని ముఖ్యమంత్రి వార్నింగ్ ఇచ్చారు. హైదరాబాద్ తో పాటు మూడు కార్పొరేషన్లలో శానిటేషన్, పారిశుధ్యంపై ప్రత్యేక దృష్టి పెట్టాలని నూచించారు. నూతనంగా ఎన్నికైన మేయర్లు, డిప్యూటీ మేయర్లు, మున్సిపల్ చైర్మన్లు, వైస్ చైర్మన్లకు ఒకరోజు శిక్షణ కార్యక్రమం నిర్వహించాలని సీఎం రేవంత్ రెడ్డి పేర్కొన్నారు. ట్రాఫిక్ బాగా ఉన్న చోట పీసీపీ విధానంలో స్పై వాక్ బ్రిడ్జిల ఏర్పాటుపై అధ్యయనం చేయాలని ముఖ్యమంత్రి నూచించారు.

గంజాయితో మహాశివుడికి అపచారం

- దుండుగుల దుండుడుకు చర్యలపై సిసి ఆగ్రహం
- తక్షణ చర్యలకు సజ్జన్నార్ ఆదేశం
- గంజాయి బ్యాచ్ ను పట్టుకునేందుకు గాలింపు చర్యలు



ఇతర దేశాల ఆదేశాలు ఇక్కడ పనిచేయవు

- బంగ్లాదేశ్ పౌరసత్వం కారణం వేలుపెట్టినయం
- భారత్ లక్షంగా విమర్శలు చేసిన యూనస్
- 'సివెన్ సిస్టర్స్'తో బంగ్లాదేశ్ అపారమైన ఆర్థిక సామర్థ్యాన్ని కలిగి ఉంది



సంపాదకీయం

జనావాసాల్లోకి వచ్చి హడలెత్తించాయి. అడపాదడపా చిరుతలు వస్తూనే ఉన్నాయి. అక్కడక్కడా ఎలుగుబంటు దాడి చేస్తున్నాయి. కొన్ని జిల్లాల్లో అడవివంతులు, జింకలు పంటలపై దాడులు చేస్తున్నాయి. ఏనుగులు కూడా పంటలను ధ్వంసం చేస్తున్నాయి. ఇకపోతే కోతుల దాడికి హద్దే లేకుండా పోయింది. ఇలా ఇవన్నీ జనావాసాల్లో ఎందుకు వస్తున్నాయో జనాలు ఆలోచించడంలేదు. ప్రభుత్వాలు పట్టించుకోవడం లేదు. ఇవన్నీ ఇలా జనావాసాల మీద పడడానికి కారణం మనమే. అడవులను, కొండలను ధ్వంసం చేసిన పాపానికి భయాన్ని అనుభవిస్తున్నాం. ఇప్పటికీ ఈ విధ్వంసం ఆగడం లేదు. ఆపాలన్న ఆలోచన రావడం లేదు. మనమే ప్రకృతిని ఇలా విధ్వంసం చేస్తూ పోతే ఇకముందు తరాలు ఇంతకు మించి దారుణాలు ఎదురర్థక తప్పదు. వానరాలు ఊళ్ళమీద పడి విధ్వంసం సృష్టిస్తున్నాయి. ప్రకృతి ఒడిలో ప్రశాంతంగా సంచరించే పులులు, చిరుతలు, ఏనుగులు, ఎలుగుబంటు వంటి వన్యమృగాలు ఇవాళ మన గడప వరకూ వచ్చేస్తున్నాయి. వన్య ప్రాణులు అడవి దాటి, జనారణ్యంలోకి రావడానికి ప్రధాన కారణం? మనం అడవిగా భావిస్తున్న ప్రాంతంలో అవి జీవించలేకపోవడం. వాటికి కావాల్సిన ఆహారం, నీరు సమృద్ధిగా వుంటే, అవి బిక్కుబిక్కుమంటూ రోడ్ల మీదకు రావు. మనిషిలోని నాగరిక లాభాపేక్ష వృక్ష, జంతు, పక్షి జాతుల క్షీణతకు దారితీస్తోంది. పర్యావరణ పరిరక్షణలో అడవుల పాత్ర

కీలకం. కానీ, భారతదేశంలో జనాభా విస్ఫోటనం వల్ల వ్యవసాయాభివృద్ధి, పారిశ్రామికీకరణ, నగరీకరణ, భారీ నీటిపారుదల ప్రాజెక్టులు, జలవిద్యుత్ ప్రాజెక్టుల నిర్మాణం, రోడ్లు, రైలు మార్గాల అభివృద్ధి వంటి కార్యకలాపాలతో అడవుల విస్తీర్ణం క్రమంగా తగ్గుతోంది. ఫలితంగా పర్యావరణ సమతుల్యత లోపిస్తోంది. వన్య మృగాలను చూసినప్పుడు, వాటిని హింసించకుండా అధికారులకు తెలియజేసే ప్రయత్నాలు రావాలి. గ్రామాల్లో చైతన్య కార్యక్రమాలు నడపాలి. సంబంధిత ప్రభుత్వ శాఖలు సరైన సమయంలో సరైన చర్యలు తీసుకోవడం, ప్రజలు ఆత్మరక్షణ చేసుకుంటూనే, హింసకు దూరంగా ఉండి అధికారులకు సమాచారం అందించడం అత్యవసరం. కేరళలో 'వన్యమృగ బీటర్లు' వంటి స్వచ్ఛంద సంఘాలు వన్య మృగాలను పట్టి, అడవుల్లో విడిచిపెడతారు. అలాగే, సోలార్ ఫెన్సింగ్, బయోఫెన్సింగ్ వాడుతారు. వన్యప్రాణులను మన 'అతిథులు'గా చూడాలి. వాటిని తిరిగి అడవిలోకి పంపేందుకు అవసరమైన చర్యలు తీసుకోవాలి. అదే సమయంలో అడవుల పునరుద్ధరణకు పూనుకోవాలి. చిన్నా, పెద్ద తేడా లేకుండా పర్యావరణం పట్ల అవగాహన కలిగించాలి. మనిషిని, వన్యమృగాన్ని రక్షించే ఏకైక మార్గం?అడవులను, పర్యావరణాన్ని కాపాడుకోవడం అన్న సంగతి గుర్తించాలి. అడవులను సరికివేయడం,ఖనిజాల వెలికితీత పేరుతో కొండలను ధ్వంసం చేయడం వల్ల జరుగుతున్న దుష్పరిణామం ఇది. సహజవనరులను దోచుకోవడానికి అటవీ భూములను

వన్యప్రాణులను కాపాడుకుందాం !

కట్టబెట్టడం, అభివృద్ధి పేరుతో ప్రకృతి సిద్ధమైన సహజ ఆవాసాలను, టూరిజం పేరుతో కొండలు, గుట్టలను ఛిద్రం చేయడం వంటి దుశ్చర్యల ఫలితమే ఈ ఫలితం అని గుర్తించాలి. ఇటీవల కాలంలో ఆంధ్రప్రదేశ్, తెలంగాణ, కర్ణాటకల్లోని అటవీ పరిసర ప్రాంతాల్లో ఇలాంటి సంఘటనలు తరచూ చోటుచేసుకుంటున్నాయి. ఇది కేవలం వన్యమృగాల దూకుడు మాత్రమే కాదు, మనిషి దుందుడుకు చర్యలకు ప్రతిస్పందన కూడా! అ వన్యప్రాణుల వలనకు మూల కారణం మానవాభివృద్ధి తెచ్చిన దురాశ. దేశంలో 1951లో 40.4 శాతం అటవీప్రాంతం ఉండగా, ఇప్పుడది 21.7 శాతానికి తగ్గినట్లు ప్రభుత్వ లెక్కలు చెబుతున్నాయి. ఫాస్ట్ ట్రాక్ ప్రాజెక్టులు, మైనింగ్, రోడ్లు, రియల్ ఎస్టేట్‌లు సహజ అడవులను మింగేస్తున్నాయి. దాదాపు 70 శాతం మంది భారతీయులు అడవులకు సమీపంలోనే నివసిస్తున్నారు. మనిషి- వన్యప్రాణుల సంఘర్షణ వల్ల ప్రతి సంవత్సరం 500 మందికి పైగా మరణిస్తున్నారని ప్రభుత్వ లెక్కలు చెబుతున్నాయి. ఇది వందలాది వన్యమూల మరణాలకూ కారణమౌతోంది. 'భూమి మనందరి ఆస్తి కాదు'. కానీ మనం అడవులను సొంత 'ఆస్తి'గా భావిస్తూ విధ్వంసానికి పాల్పడుతుండటం వల్లే ప్రకృతి తిరుగుబాటు చేస్తోంది.

ఇటీవల తెలంగాణ,తూర్పుగోదావరి జిల్లా ప్రజలకు కొన్ని రోజుల పాటు కంటిమీద కునుకు లేకుండా చేసిందో పెద్దపులి. ఎట్టకేలకు అటవీశాఖ సిబ్బంది దానికి మత్తు ఇంక్షన్ ఇచ్చి పట్టుకున్నారు. తెలంగాణలోని జనగామ, సిద్దిపేట జిల్లాల పరిధిలోనూ పెద్దపులి సంచారం కలకలం రేపింది. ఇళ్లలోకి, పంట పొలాల్లోకి పులి తదితర జంతుజాలం వచ్చేస్తున్నాయి. ఏనుగులు సైతం పంట పొలాల్లోకి వచ్చి ధ్వంసం చేస్తున్న ఘటనలు తరచూ చోటుచేసుకుంటున్నాయి. నెమళ్లు వంటి అరుదైన పక్షులకూ భద్రత లేకుండాపోయింది. ఇది సహజ పర్యావరణ వ్యవస్థలను భంగపరచడంతో పాటు, జీవవైవిధ్యాన్ని నిర్వీర్యం చేస్తోంది. ఒక చెట్టు పడిపోతే పది చెట్లను నాటడం అలవాటు చేయాలి. ఇప్పుడు దేశానికి కావాల్సినది అటవీ సంరక్షణ, ప్రకృతి విధ్వంసం ఆవడం. అడవుల సరికివేతను అరికట్టాలన్న దృఢనిర్ణయం, మానవుల నుంచి రక్షణ కల్పించడం అన్నది ఉద్యమంగా సాగాలి. ప్రకృతి మనకు ఇచ్చిన బహుమతి అడవి. మనం దాన్ని కాపాడుకోవడం ద్వారా మనలను మనం రక్షించుకోవాలి. ప్రకృతిపై మనిషికి అధికారం లేదు. బాధ్యత మాత్రమే వుంది అన్న విషయాన్ని గుర్తించాలి. అప్పుడే వన్యప్రాణులకు రక్షణ ఉంటుంది.

గంజాయితో

మహాశివుడికి అపచారం

హైదరాబాద్,ఫిబ్రవరి 17:శివరాత్రి పర్వదినం వేళ గంజాయి బ్యాన్ రెచ్చిపోయింది. దేవాలయం వద్ద శివునికి గంజాయిని ప్రసాదంగా సమర్పించబోయారు కొందరు ప్రబుద్ధులు. అంతేకాదు.. దీనిని వీడియో తీసి సోషల్ మీడియాలో పోస్ట్ చేశారు. దీంతో ఆ వీడియో కాస్తా వైరల్‌గా మారింది. దీనిని చూసిన నెటిజన్లు.. నదరు వ్యక్తుల తీరుపై ఆగ్రహం వ్యక్తం చేస్తున్నారు. విషయాన్ని నేరుగా హైదరాబాద్ నగర పోలీస్ కమిషనర్ వీసీ సజ్జనార్‌కి రృష్టికి తీసుకెళ్లారు. ఈ వ్యవహారంపై సీరియస్‌గా స్పందించిన సీపీ సజ్జనార్.. వీడియోలోని వ్యక్తులపై చర్యలు తీసుకోవాలంటూ పోలీసు సిబ్బందిని ఆదేశించారు. సీపీ ఆదేశాలతో రంగంలోకి దిగిన పోలీసులు.. నదరు గంజాయి బ్యాన్‌ను పట్టుకునేందుకు గాలింపు చర్యలు చేపట్టారు. పోలీసుల కథనం ప్రకారం.. హైదరాబాద్‌లోని శంషాబాద్ ధర్మగిరి దేవాలయం వద్ద మహా శివునికి గంజాయిని ప్రసాదంగా పెడుతున్నామంటూ కొందరు యువకులు వీడియో తీసి సోషల్ మీడియాలో పోస్ట్ చేశారు. దేవుడికి అందరూ కొబ్బరికాయ కొడితే.. తాము ప్రత్యేకంగా గంజాయి పెడుతున్నామంటూ వీడియోలో వివరించారు. దీనిని ఇన్స్టాగ్రామ్‌లో పోస్ట్ చేశారు. ఈ వీడియో వైరల్ కావడంతో నెటిజన్లు.. నగర సీపీ సజ్జనార్‌కు ఫిర్యాదు చేశారు. ఆయన ఆదేశాలతో వీడియోను పరిశీలించి.. నదరు యువకులు బడంగ్‌పేట్‌కు చెందిన చరణ్‌తోపాటు అతడి స్నేహితులుగా పోలీసులు గుర్తించారు. వారిని పట్టుకునేందుకు గాలింపు చర్యలు చేపట్టారు. ఈ తరహా రీల్స్ పెట్టే వారిపై కఠిన చర్యలు తీసుకుంటామని యువకులను నగర సీపీ వీసీ సజ్జనార్ హెచ్చరించారు.

ఇతర దేశాల ఆదేశాలు ఇక్కడ పనిచేయవు

ధాకా,ఫిబ్రవరి17 బంగ్లాదేశ్‌లో రాజీకల్ శక్తులకు సహాయం చేయడం, మైనారిటీ హిందువులను రక్షించడంలో విఫలమయ్యారని విమర్శలు ఎదుర్కొంటున్న బంగ్లా తాత్కాలిక పాలకుడు మహ్మద్ యూనస్ దిగిపోతూ భారత్‌పై తన అక్కసును వెళ్లగక్కారు. భారతదేశ సార్వభౌమాధికారాన్ని ధిక్కరిస్తూ, రెచ్చగొట్టే వ్యాఖ్యలు చేశారు. 2024లో హసీనా తన పదవికి రాజీనామా చేసి, భారత్ పారిపోయి వచ్చిన తర్వాత యూనస్ అధికారం చేపట్టి బంగ్లాలో భారత వ్యతిరేకతను పెంచి పోషించాడు. తాజాగా ఆయన చేసిన ప్రసంగంలో భారత్‌పై తన వ్యతిరేకతను వెల్లడించారు. విదేశాంగ విధానంలో బంగ్లాదేశ్ సార్వభౌమాధికారం, గౌరవం, స్వాతంత్ర్యాన్ని తిరిగి పొందిందని, ఇకపై ఇతర దేశాల ఆదేశాలపై పనిచేయదని చెప్పారు. భారత్‌ను లక్ష్యంగా చేసుకుంటూ ఈ వ్యాఖ్యలు చేశాడు. భూటాన్, నేపాల్, 'సెవెన్ సిస్టర్స్'తో బంగ్లాదేశ్ అపారమైన ఆర్థిక సామర్థ్యాన్ని కలిగి ఉందని చెప్పారు. భారతదేశంలోని అంతర్జాగమైన 7 ఈశాన్య రాష్ట్రాలను ఉద్దేశించి యూనస్ ఈ వ్యాఖ్యలు చేశారు. తన హయాంలో చైనా, జపాన్, యూఎస్‌ఏ, యూరప్‌తో బంగ్లా సంబంధాలను పెంచానని, భారతదేశ వ్యూహాత్మక 'సిలిగురి కారిడార్'కు సమీపంలోని తీస్తా సదిప్త చైనా సహాయంతో ప్రాజెక్టులు కడుతున్నామని చెప్పారు. ఇదే కాకుండా బంగ్లాదేశ్ సైన్యాన్ని విదేశాల దురాక్రమణను ఎదుర్కోవడానికి బలోపేతం చేస్తున్నట్లు చెప్పారు. ఇది భారత్‌ను ఉద్దేశిస్తూ చేసిన వ్యాఖ్యగా పరిగణిస్తున్నారు. తాజాగా జరిగిన బంగ్లాదేశ్ ఎన్నికల్లో బంగ్లాదేశ్ నేషనలిస్ట్ పార్టీ (బీఎస్పీ) సంచలన విజయం సాధించింది. ఆ పార్టీ అధ్యక్షుడు తారిఖ్ రెహ్మాన్, బంగ్లాదేశ్ ప్రధానిగా 17న ప్రమాణస్వీకారం చేశారు. అయితే, దిగిపోతూ కూడా యూనస్ తన భారత వ్యతిరేకతను దాచుకోలేదు. పరోక్షంగా భారత్‌తో బంగ్లా సంబంధాలను దెబ్బతీసేలా వ్యాఖ్యలు చేశారు.

వరంగల్ జిల్లాలో కాంగ్రెస్ క్లీన్‌స్వీప్

పది మున్సిపాలిటీల్లో హస్తం హవా

అన్నింటా కాంగ్రెస్ చైర్మన్ అన్నిక

వరంగల్,ఫిబ్రవరి17 ఉమ్మడి వరంగల్ జిల్లాలోని మొత్తం 12 మున్సిపాలిటీలను కాంగ్రెస్ పార్టీ క్లీన్ స్వీప్ చేసింది. ఆ జాబితాలోని 10 మున్సిపాలిటీలలో ఆ పార్టీకి స్వత్రమైన మెజారిటీ వచ్చింది. ఇక హంగ్ ఏర్పడిన తొర్రూర్, జనగామ మున్సిపాలిటీలు లక్ష్మీ ద్రా ద్వారా చైర్మన్ పదవులను కాంగ్రెస్ పార్టీ కైవసం చేసుకుంది. తొర్రూరు, జనగామలో సోమవారం పరస్పర విమర్శలు, అరోపణల మధ్య ఉద్రిక్తత నెలకొంది. అయితే అనూహ్యంగా ఇక్కడ ఎన్నికను వాయిదా వేశారు. దీంతో మంగళవారం తిరిగి ఎన్నికల నిర్వహించారు. జనగామ మున్సిపాలిటీ చైర్ పర్సన్‌గా బాలామణి (కాంగ్రెస్), వైస్ చైర్మన్: పర్వతాలు (బీఆర్ఎస్) ఎన్నికయ్యారు. తొర్రూరు మున్సిపాలిటీ చైర్మన్: తూనం శ్రవణ్ (కాంగ్రెస్)వైస్ చైర్ పర్సన్: రజిని ఎన్నికయ్యారు. డోర్నకల్ మున్సిపాలిటీ చైర్ పర్సన్: కుండేటి రాజకుమారివైస్ చైర్మన్: లావణ్య ఎన్నికయ్యారు. భూపాలపల్లి మున్సిపాలిటీ చైర్మన్: బుర్ర కొమురయ్యవైస్ చైర్మన్: శ్రీనివాస్ ఎంపికయ్యారు. ఇదిలావుంటే తొర్రూరు

మున్సిపాలిటీ పీఠం బీఆర్ఎస్‌కు దక్కుకుండా ఉండాలని కాంగ్రెస్ నీచ రాజకీయాలకు పాల్పడిందని మాజీ ఎమ్మెల్యే, బిఆర్ఎస్ ఎర్రబెల్లి దయాకర్ రావు అన్నారు. మున్సిపల్ చైర్మన్ ఎన్నిక సందర్భంగా మహబూబాబాద్ జిల్లా తొర్రూరులో ఉద్రిక్త వాతావరణం నెలకొంది. దీంతో చైర్మన్ ఎన్నికను మంగళవారానికి వాయిదా వేశారు. ఈ నేపథ్యంలో మున్సిపల్ చైర్మన్ పీఠం దక్కించు కునేందుకు కాంగ్రెస్ కుట్రలు పన్నిందన్నారు. ఈ క్రమంలోనే మున్సిపల్ చైర్మన్ ఎన్నికకు వెళ్లకుండా ఇంచార్జిలు మధుసూదనాచారి, సత్యపతి రాథోడ్‌ను పోలీసులు అడ్డుకున్నారు. తొర్రూరు వెళ్లకుండా మహబూబాబాద్‌ములోనే సత్యపతి రాథోడ్‌ను హౌస్ అరెస్టు చేశారు. ఇక మధుసూదనచారిని హన్మకొండ శాంతినికేతన్ అపార్ట్‌మెంట్‌లో సుబేదారి పోలీసులు హౌస్ అరెస్టు చేశారు.మున్సిపల్ చైర్మన్ ఎన్నిక సందర్భంగా సోమవారం నాడు ఉద్రిక్త వాతావరణం నెలకొన్న సంగతి తెలిసిందే. నిన్న ఉద యం 10 గంటలకు మాజీ మంత్రి ఎర్రబెల్లి దయాకర్‌రావు తొమ్మిది మంది బీఆర్ఎస్ కౌన్సిలర్లతో కలిసి తొర్రూరుకు చేరుకున్నారు. అయితే, అన్నారం రోడ్డు వద్ద ఆయనను పోలీసులు అడ్డుకునే ప్రయత్నం చేయగా, బీఆర్ఎస్ కార్యకర్తలు అభ్యంతరం



తెలుపడంతో కొద్దిసేపు వాగ్వాదం జరిగింది. మరోవైపు ఎమ్మెల్యే యశస్వినిరెడ్డి, ఆమె అత్త రూప్సిరెడ్డి మున్సిపల్ కార్యాలయంలోకి వెళ్లేందుకు ప్రయత్నించగా బీఆర్ఎస్ కార్యకర్తలు నిరసనకు దిగారు. మాజీ మంత్రి దయాకర్‌రావును అడ్డుకో వడమేంటని ఆగ్రహం వ్యక్తంచేశారు. వరంగల్ ఎంపీ కడియం కావ్య తొర్రూరు మున్సిపాలిటీ కార్యాలయానికి చేరుకునే క్రమంలో బీఆర్ఎస్ శ్రేణులు అడ్డుకు న్నాయి. ఒకే ఓటును రెండుచోట్ల వినియో గించొద్దని అంటూ ఖమ్మం -వరంగల్ జాతీయ రహదా రిపై కారుకు అడ్డంగా బ్రెాయింంచారు. పరిస్థితి ఉద్రిక్తంగా మారడంతో తొర్రూరు డీఎస్పీ కృష్ణకీశోర్ లాఠీచార్జ్ చేసి కార్యకర్తలను చెదరగొట్టి, ఎంపీని అనుమతించారు. మున్సిపల్ కార్యాలయం వద్ద కాంగ్రెస్, బీఆర్ఎస్ కార్యకర్తల మధ్య తోపులాట జరిగింది.

19న ఢిల్లీకి సిఎం రేవంత్ బృందం

హైదరాబాద్,ఫిబ్రవరి17 తెలంగాణ రాజకీయాల్లో కీలక పరిణామాలు చోటుచేసుకోబోతున్నాయి. ముఖ్యమంత్రి రేవంత్ రెడ్డి నాయకత్వంలోని కాంగ్రెస్ బృందం ఈ నెల 19న ఢిల్లీకి వెళ్లనుంది. రాష్ట్రంలో ప్రభుత్వం ఏర్పడిన తర్వాత మారుతున్న రాజకీయ సమీకరణలు, పార్టీ బలోపేతం , భవిష్యత్తు కార్యాచరణపై చర్చించేందుకు ఏబీసీ అగ్ర నాయకత్వం ఈ సమావేశాన్ని ఏర్పాటు చేసింది. ముఖ్యమంత్రి రేవంత్ రెడ్డితో పాటు టీపీసీసీ అధ్యక్షుడు మ హేష్ కుమార్ గౌడ్, రాష్ట్ర మంత్రిపర్చంలోని పలువురు కీలక మంత్రులు ఈ పర్యటనలో పాల్గొనబోతున్నారు. వీరితో పాటు రాష్ట్ర కాంగ్రెస్ వ్యవహారాల ఇంచార్జ్ మీనాక్షి నటరాజన్ కూడా ఈ సమావేశంలో భాగస్వామి కానున్నారు. 19వ తేదీ ఉదయం ఢిల్లీకి చేరుకోనున్న వీరు, కాంగ్రెస్ అగ్ర నేతలు మల్లికార్జున ఖర్గే, రాహుల్

గాంధీ , కేసీ వేణుగోపాల్‌తో ప్రత్యేకంగా భేటీ కానున్నారు. రాష్ట్రంలో పాలన మొదలై రెండేళ్లు దాటిన క్రమంలో, క్షేత్రస్థాయిలో పార్టీ పరిస్థితిపై నివేదిక ఇవ్వనున్నారు. ఈ సమావేశంలో ప్రధానంగా ఈ భేటీ తర్వాత తెలంగాణ క్యాబినెట్‌లో మార్పులు లేదా చేర్పులు ఉండొచ్చనే ఊహాగానాలు కూడా రాజకీయ వర్గాల్లో బలంగా వినిపిస్తున్నాయి. ఖాళీల భర్తీతో పాటు పలువురి మంత్రి పదవుల్లో మార్పులు చేర్పులు చోటుచేసుకునే వీలుందని అంటున్నారు. తెలంగాణలో కాంగ్రెస్ ప్రభుత్వం అధికారంలోకి వచ్చిన తర్వాత అమలవుతున్న సంక్షేమ పథకాలు, ముఖ్యంగా గ్యారెంటీల అమలు తీరుపై అధిష్టానం సమీక్షించనుంది. అలాగే ఇటీవల పరుస ఎన్నికల్లో కాంగ్రెస్ విజయాలపైనా కాంగ్రెస్ అగ్రనాయకత్వం సంతృప్తితో ఉంది. ప్రభుత్వ పనితీరుతో పాటు పార్టీ నిర్మాణం, సంస్థాగతంగా

పార్టీని మరింత బలోపేతం చేయడం , పెండింగ్‌లో ఉన్న నామినేటెడ్ పదవుల భర్తీపై అధిష్టానం దిశానిర్దేశర చేయనుంది. అలాగే విపక్షాల విమర్శలను సమర్థవంతంగా తిప్పికొట్టడం , భవిష్యత్తు ఎన్నికల వ్యూహాల గురించి రాహుల్ గాంధీ స్వయంగా నాయకులకు సూచనలు చేసే అవకాశం ఉంది. కాంగ్రెస్ అధిష్టానం ప్రస్తుతం వివిధ రాష్ట్రాల నాయకులతో పరుస సమావేశాలు నిర్వహిస్తోంది. అందులో భాగంగానే 19వ తేదీ ఉదయం తెలంగాణ నేతలతో సమావేశమై, అదే రోజు సాయంత్రం మహారాష్ట్ర కాంగ్రెస్ నాయకత్వంతో భేటీ కానుంది. రాష్ట్రంలో పార్టీ స్థితిగతులను మెరుగుపరచడంతో పాటు, ప్రభుత్వం , పార్టీ మధ్య సమస్యయాన్ని పెంచడమే ఈ పర్యటన ప్రధాన ఉద్దేశ్యంగా కనిపిస్తోంది.

సంబంధం లేని అంశాలతో సభలో ద్రామా

అమరావతి,ఫిబ్రవరి17 శాసనమండలిలో వైసీపీ సభ్యుల ఆందోళనపై ఏపీ మంత్రి కింజరాపు అచ్చెన్నా యుడు తీవ్ర ఆగ్రహం వ్యక్తం చేశారు. ఏ మాత్రం సంబంధం లేని అంశాలని సభ దృష్టికి తీసుకొచ్చి.. సభలో పెద్ద ద్రామా సృష్టిస్తున్నారని ధ్వజమెత్తారు. హిందూ దేవుళ్లపై పగబట్టినట్లుగా వైసీపీ సభ్యులు ప్రవర్తిస్తున్నారని ఫైర్ అయ్యారు. హెరిటిజ్‌కు, తిరుపతి లడ్డుకు ఎలాంటి సంబంధం లేదని స్పష్టం

చేశారు. సంబంధం లేని సంస్థను తిరుపతి లడ్డు వివాదంలోకి తీసుకువచ్చి రాద్ధాంతం చేస్తున్నారని దుయ్యబట్టారు.తిరుమల పవిత్రతను దెబ్బతీసింది ఎవరని చిన్న పిల్లలను అడిగినా చెబుతారని అచ్చెన్నాయుడు అన్నారు. తిరుమల పవిత్రతను వైసీపీ నేతలు, జగన్ కుటుంబం దారుణంగా దెబ్బతీసిందని ధ్వజమెత్తారు. జగన్ బాబాయ్ తిరుమల లడ్డులో కల్లి జరిగిందని ఒప్పుకొన్నారని ప్రస్తావించారు. చేసిన

తప్పిదానికి లెంపలేసుకోవాల్సింది పోయి.. ఇంకా వెనకేసుకొచ్చి మాట్లాడటం విడ్డూరంగా ఉందని ఎద్దేవా చేశారు. ఆధారాలు ఉంటే చూపించాలని వైసీపీ సభ్యులను చైర్మన్ కోరాలని అన్నారు. తిరుమల లడ్డు విషయంలో.. యావత్ హిందూ సమాజం జగన్ అండ్ కోను ఛీకాడుతోందని అచ్చెన్నాయుడు అన్నారు. సభను పక్కదారి పట్టించాలనే ఉద్దేశంతో వైసీపీ సభ్యులు ఆందోళన చేస్తున్నారని మండిపడ్డారు.



రాష్ట్ర అభివృద్ధి--ప్రజా సంక్షేమమే కూటమి ప్రభుత్వ ప్రధాన లక్ష్యం

మాచర్ల మార్కెట్ యార్డ్ మాజీ చైర్మన్ యాగంటి మల్లిఖార్జునరావు

ఐ ఎన్ బి టైమ్స్ పల్నూరు జిల్లా ప్రతినిధి ఫిబ్రవరి 17: రాష్ట్ర అభివృద్ధిని, ప్రజా సంక్షేమాన్ని జోడిద్దల బండిలా సమాంతరంగా ముందుకు తీసుకెళ్లడమే కూటమి ప్రభుత్వ లక్ష్యమని యాగంటి తెలిపారు. 2026--27 ఆర్థిక సంవత్సరానికి ప్రవేశపెట్టిన బడ్జెట్ రాష్ట్ర సమగ్ర అభివృద్ధి, సంక్షేమం, సంపద సృష్టికి ప్రాధాన్యత ఇచ్చే విధంగా రూపొందించబడిందని ఆయన పేర్కొన్నారు. ఈ బడ్జెట్ ద్వారా “స్వరాంధ్రప్రదేశ్” లక్ష్య సాధనకు బలమైన పునాది వదుతుందని, అన్ని రంగాలకు ఊతమిచ్చేలా బడ్జెట్ రూపొందించిన ఘనత ఆర్థిక మంత్రి వయ్యవల కేశవ్ దేవని ఆయన అభినందించారు. రాయలసీమ ప్రాంతాన్ని గ్లోబల్ హార్టికల్చర్ హబ్గా అభివృద్ధి చేయడానికి దాదాపు రూ. 30 వేల కోట్లు కేటాయించడం జరిగిందని తెలిపారు. అలాగే ఉత్తరాంధ్ర అభివృద్ధి కోసం ప్రత్యేక ప్రణాళిక రూపొందించడంతో పాటు విశాఖపట్నంలో అంతర్జాతీయ ఐటీ డేటా సెంటర్ ఏర్పాటు, భోగాపురం అంతర్జాతీయ విమానాశ్రయం నిర్మాణం వంటి కీలక ప్రాజెక్టులకు ప్రాధాన్యత ఇచ్చినట్లు వెల్లడించారు. కొత్త కేంద్ర ప్రభుత్వ రంగ సంస్థల స్థాపనతో విశాఖపట్నం సహా ఉత్తరాంధ్ర ప్రాంతం వేగంగా అభివృద్ధి చెందేలా భారీ నిధులు కేటాయించారని చెప్పారు. వ్యవసాయ రంగానికి కూడా పెద్ద ఎత్తున నిధులు కేటాయించి వ్యవసాయాన్ని లాభదాయక వృత్తిగా మార్చే దిశగా ప్రభుత్వం చర్యలు తీసుకుంటోందని, యువతను వ్యవసాయం వైపు ఆకర్షించే లక్ష్యంతో ఈ బడ్జెట్ రూపొందించబడిందని తెలిపారు. సంక్షేమ రంగంలో భాగంగా బీసీల సంక్షేమానికి రూ. 51,000 కోట్లు,

ఎస్సీ సంక్షేమానికి రూ. 21,000 కోట్లు, ఎస్టీ సంక్షేమానికి రూ. 1,000 కోట్లు, మైనార్టీ వర్గాల అభివృద్ధికి రూ. 6,000 కోట్లు కేటాయించడం ద్వారా అన్ని వర్గాల ప్రజలకు న్యాయం చేయాలని ప్రభుత్వం సంకల్పించిందని ఆయన పేర్కొన్నారు. ఈ బడ్జెట్లో పేదల సంక్షేమానికి తక్కువ నిధులు కేటాయించారంటూ వైసీపీ చేస్తున్న ఆరోపణలను ఆయన తీవ్రంగా ఖండించారు. గత వైసీపీ ప్రభుత్వంతో పోలిస్తే రెట్టింపు స్థాయిలో సంక్షేమానికి నిధులు కేటాయించామని పేర్కొంటూ, తప్పుడు ప్రచారాలు మానుకుని వాస్తవాలు తెలుసుకుని మాట్లాడాలని వైసీపీ నాయకులకు సూచించారు. ప్రజలు ఇచ్చిన ప్రతిపక్ష బాధ్యతను గుర్తించి అసెంబ్లీ సమావేశాలకు హాజరై బడ్జెట్పై నిర్మాణాత్మక చర్యలు జరపాలని ఆయన హితవు పలికారు. రాష్ట్ర అభివృద్ధికి కీలకమైన పలు ప్రాజెక్టులకు ప్రభుత్వం భారీగా నిధులు కేటాయించినట్లు తెలిపారు. రాజధాని అమరావతి నిర్మాణానికి రూ. 6,000 కోట్లు, పోలవరం ప్రాజెక్టుకు రూ. 6,105 కోట్లు, వీబీజీ రామ్జీ పథకానికి రూ. 8,365 కోట్లు, గృహ నిర్మాణానికి రూ. 5,451 కోట్లు, ఎన్టీఆర్ వైద్య సేవకు రూ. 4,000 కోట్లు కేటాయించారని వివరించారు. అలాగే విశాఖపట్నం కేంద్రంగా 10 జిల్లాల ఆర్థిక ప్రాంత అభివృద్ధికి రూ. 28,000 కోట్లు, రాయలసీమ గ్లోబల్ హార్టికల్చర్ హబ్కు రూ. 30,000 కోట్లు కేటాయించడం ద్వారా రాష్ట్రంలోని అన్ని ప్రాంతాల సమగ్ర అభివృద్ధికి కూటమి ప్రభుత్వం బాటలు వేసిందని యాగంటి సంతోషం వ్యక్తం చేశారు.



రోడ్డు ప్రమాదంలో ముగ్గురు స్నేహితుల దుర్మరణం

పాడేరు, ఫిబ్రవరి 17: జాతరకు వెళ్లి తిరిగివస్తుండగా జరిగిన ప్రమాదం ముగ్గురు స్నేహితులను బలి తీసుకుంది. ఈ ఘటన వంతలగుమ్మి సమీపంలో చోటుచేసుకుంది. వివరాల్లోకి వెళ్తే.. గమ్మలి రమేష్ (22), సిదరి శ్రీధర్ పౌలు (17), రేగం సూర్యప్రకాష్ (21) ముగ్గురు స్నేహితులు. శివరాత్రి సందర్భంగా హుకుంపేట మండలంలో జరిగిన మత్స్యగుండం జాతరకు వెళ్లారు. అనంతరం తిరిగి తమ స్వగ్రామాలకు వస్తుండగా వంతలగుమ్మి సమీపంలోని మలుపు వద్ద వీరి ద్విచక్రవాహనం వేగంగా వస్తూ రెండు విద్యుత్ స్తంభాల మధ్యలోనుంచి వెళ్లి ఓ ఇంటి గోడను ఢీకొట్టింది. ఈ ప్రమాదంలో ముగ్గురు యువకులు మృతి చెందారు. ఈ ప్రమాదంలో ఘటనా స్థలంలోనే ఇద్దరు చనిపోగా ఆసుపత్రిలో చికిత్స పొందుతూ మరొకరు మృతి చెందారు. ఈ ప్రమాదంపై పాడేరు పోలీసులు కేసు నమోదు చేసి దర్యాప్తు చేస్తున్నారు.

పెళ్లికి ముందే శారీరక సంబంధాలు సరికాదు

న్యూఢిల్లీ, ఫిబ్రవరి 17: నేటి కాలంలో సోషల్ మీడియా, మ్యూజీమోసీ సైట్ల ద్వారా పరిచయాలు పెరిగి మోసపోతున్న ఘటనలు ఎక్కువవుతున్న నేపథ్యంలో అత్యున్నత న్యాయస్థానం కీలక వ్యాఖ్యలు చేసింది. వివాహానికి ముందు ఏర్పరచుకునే శారీరక సంబంధాల విషయంలో యువత అత్యంత అప్రమత్తంగా ఉండాలని సుప్రీంకోర్టు సూచించింది. ఒక వ్యక్తి గురించి పూర్తిగా తెలియకుండా లైంగిక సంబంధంలోకి వెళ్లడం ఎంతవరకు సమంజసమని ప్రశ్నించిన ధర్మాసనం, పెళ్లికి ముందు ఎవరినీ సులభంగా నమ్మకూడదని స్పష్టం చేసింది. బాధితురాలి ఫిర్యాదుతో పోలీసులు అతనిపై అత్యాచారం కేసు నమోదు చేశారు. ఈ కేసులో నిందితుడు దాఖలు చేసిన బెయిల్ పిటిషన్ విచారణ సందర్భంగా సుప్రీంకోర్టు ధర్మాసనం ఘాటుగా స్పందించింది. ఒకరి గురించి పూర్తి సమాచారం లేకుండా అంతటి సాన్నిహిత్యం ఏర్పరచుకోవాల్సిన అవసరం ఏముందని ప్రశ్నించింది. పెళ్లి పేరుతో జరిగే ఇలాంటి మోసాల పట్ల జాగ్రత్తగా ఉండాలని, బాధ్యతాయుతంగా వ్యవహరించాలని కోర్టు ఈ సందర్భంగా గుర్తు చేసింది.

రచయిత సలీం ఖాన్ ఆస్పత్రిలో చేరిక

నటుడు సల్మాన్ ఖాన్ తండ్రి ఆరోగ్యంపై ఆందోళన

ముంబై, ఫిబ్రవరి 17: బాలీవుడ్ నటుడు సల్మాన్ ఖాన్ తండ్రి, ప్రముఖ రచయిత సలీం ఖాన్ ముంబైలోని లీలావతి ఆసుపత్రిలో చేరారు. ఈ వార్త తెలియగానే అభిమానులు ఆయన ఆరోగ్యం గురించి ఆందోళన చెందారు, ఆయన త్వరగా కోలుకోవాలని ప్రార్థిస్తున్నారు. సల్మాన్ ఖాన్ కుటుంబం ఇంకా సలీం ఖాన్ గురించి ఎలాంటి అధికారిక ప్రకటన విడుదల చేయలేదు. సలీం ఖాన్ ఆసుపత్రిలో చేరినట్లు తెలియగానే ఖాన్ కుటుంబం మొత్తం ఆందోళన చెందుతోంది. తన తండ్రి ఆరోగ్యం గురించి తెలిసిన వెంటనే బాలీవుడ్ స్టార్ హీరో సల్మాన్ ఖాన్ లీలావతి ఆసుపత్రికి చేరుకున్నారు.



యూరియా సరఫరా పై సమీక్ష నిర్వహించిన శాసనసభ్యులు శ్రీరాం రాజగోపాల్ (తాతయ్య)



ఐ ఎన్ బి టైమ్స్ జగ్గయ్యపేట ఫిబ్రవరి 17 :

జగ్గయ్యపేట పట్టణంలోని వ్యవసాయ మార్కెట్ యార్డ్లో నియోజకవర్గంలోని సహకార సంఘాల చైర్మన్లు, వ్యవసాయ శాఖ అధికారులతో కలిసి శాసనసభ్యులు శ్రీరాం రాజగోపాల్ (తాతయ్య) యూరియా నిల్వలు మరియు పంపిణీపై సమీక్ష సమావేశం నిర్వహించారు. ఈ సందర్భంగా రాజగోపాల్ (తాతయ్య) రైతులకు యూరియా సరఫరాలో ఎటువంటి ఇబ్బందులు తలెత్తకుండా ముందస్తు చర్యలు తీసుకోవాలని అధికారులను ఆదేశించారు. అందుబాటులో ఉన్న నిల్వలను నిరంతరం పర్యవేక్షిస్తూ, అవసరమైన ప్రాంతాలకు తక్షణమే యూరియా పంపిణీ చేయాలని సూచించారు. రైతుల అవసరాలను దృష్టిలో ఉంచుకుని సరఫరా వ్యవస్థను మరింత బలోపేతం చేయాలని, ఎక్స్ట్రా కొరత తలెత్తితే వెంటనే సమాచారం అందించి సమస్యలను పరిష్కరించాలని సంబంధిత అధికారులకు స్పష్టమైన మార్గదర్శకాలు ఇచ్చారు. ఈ సమావేశంలో వ్యవసాయ శాఖ అధికారులు, మార్కెట్ యార్డ్ సిబ్బంది, సహకార సంఘాల ప్రతినిధులు పాల్గొన్నారు.

నకిలీ మద్యం కేసులో సుదర్శన్కు బెయిల్

విజయవాడ, ఫిబ్రవరి 17: నకిలీ మద్యం కేసులో నిందితుడు సుదర్శన్కు బెయిల్ మంజూరైంది. ఇలాహాబాద్లో, ములకలచెరువుల్లో నకిలీ మద్యం తయారు చేసినట్లు అతనిపై అభియోగాలు ఉన్నాయి. సుదర్శన్ నెల్లూరు జిల్లా జైల్లో రిమాండ్ ఖైదీగా ఉన్నారు. వాడ, ప్రతివాదనలు ముగియడంతో విజయవాడ ఆరో అదనపు జ్యూడిషియల్ ఓఫీస్ క్లాస్ మేజిస్ట్రేట్ కోర్టు బెయిల్ మంజూరు చేసింది. రూ. 25 వేల చొప్పున రెండు ఘాతీకత్తు సమర్పించాలని ఆయనకు న్యాయస్థానం ఆదేశాలు జారీ చేసింది. అలాగే, నకిలీ మద్యం కేసులో మరో నిందితుడు సెంథిల్ను కస్టడీకి ఇవ్వాలని అధికారులు కోర్టుని కోరారు.

చిన్ననాటి నుంచే ఆరోగ్య పథంలోపయనించాలి జాయింట్ కలెక్టర్ ఎస్.ఇలక్కియ



ఐ ఎన్ బి టైమ్స్ పెనుగంచిప్రోలు ఫిబ్రవరి 17 :

విద్యార్థి దశ నుండే ఆరోగ్య సూత్రాలను పాటించటం ద్వారా ఆరోగ్యవంతమైన సమాజ స్థాపన సాధ్యపడుతుందని జాయింట్ కలెక్టర్ ఎస్.ఇలక్కియ అన్నారు. జాతీయ సులిపురుగుల నివారణ దినోత్సవం సందర్భంగా మంగళవారం పెనుగంచిప్రోలు జడ్పీ హైస్కూల్ లో విద్యార్థులకు జాయింట్ కలెక్టర్ ఎస్.ఇలక్కియ అల్పాంశజోల్ మాత్రలను పంపిణీ చేశారు. ఈ సందర్భంగా జాయింట్ కలెక్టర్ మాట్లాడుతూ ప్రతి ఆరు నెలలకు ఒకసారి 1 - 19 సంవత్సరాల వయసున్న పిల్లలకు తప్పనిసరిగా అల్పాంశజోల్ మాత్రలను పంపిణీచేయడం జరుగుతోందన్నారు. చిన్నారల్లో రక్తహీనత, పోషకాల లోపాలకు కారణమైన సులి పురుగులను నివారించి ఆరోగ్యవంతమైన ఎదుగుదలకు అల్పాంశజోల్ మాత్ర ఎంతో ఉపయోగపడుతుందన్నారు. చిన్నారులు కూడా శుభ్రతకు సంబంధించి మంచి ఆలవాట్లను పెంపొందించుకోవాలన్నారు. భోజనానికి ముందు, తరువాత, అడుకున్న తరువాత చేతులను బాగా శుభ్రం చేసుకోవాలని సూచించారు. శరీరంలో సులిపురుగులు ఉండటం వల్ల అనేక రకాల అనారోగ్య సమస్యలు తలెత్తుతాయని, అందువల్ల జాగ్రత్తగా ఉండాలని జాయింట్ కలెక్టర్ ఇలక్కియ అన్నారు.

శ్రీ గంగా పార్వతి సమేత శంబులింగేశ్వర స్వామిమహాశివకళ్యాణ మహోత్సవం

ఐ ఎన్ బి టైమ్స్ కంచికవర్ల ఫిబ్రవరి 17: మహాశివరాత్రి కళ్యాణ మహోత్సవం ముగించుకొని మంగళవారం ఉదయం గొట్టుముక్కల గ్రామంలోని శ్రీ గంగా పార్వతి సమేత శంబులింగేశ్వర స్వామి వారు నూతన దంపతులుగా గ్రామ పుర వీధులలో ఊరేగింపు నిర్వహించడం జరిగింది. గత కొన్ని సంవత్సరాలుగా మహా శివరాత్రి మరుసటి రోజు జరిగే నగర ఉత్సవం కార్యక్రమాన్ని రాయదు పూర్ణచంద్రాపు రంగమ్మ, పుల్లారాపు లక్ష్మి దంపతులు మరియు వారి కుటుంబ సభ్యుల ఆధ్వర్యంలో నిర్వహించడం ఆనవాయితీగా వస్తుంది ఇదే క్రమంలో ఈరోజు కూడా గ్రామ



ఉత్సవం నిర్వహించడం జరిగింది. ఈ కార్యక్రమంలో ఆలయ ప్రధాన అర్చకులు మొవ్వ వరప్రసాద్ శర్మ, ఆలయ చైర్మన్ గోగినేని చిన్న వెంకటరావు మరియు గ్రామ పెద్దలు భక్తులు పాల్గొన్నారు.

సీఎంఆర్ఎఫ్ తో పేదలకు ఆర్థిక భరాసా

ఎల్.ఓ.సీలను అందజేసిన ఎమ్మెల్యే వసంత



ఐ ఎన్ బి టైమ్స్ మైలవరం ఫిబ్రవరి 17:

అనారోగ్యంతో బాధపడుతున్న పేదలకు నాణ్యమైన వైద్య సేవల నిమిత్తం ముఖ్యమంత్రి సహాయనిధి నుంచి ఆర్థిక సాయాన్ని అందజేస్తున్నట్లు మైలవరం ఎమ్మెల్యే వసంత వెంకట కృష్ణప్రసాదు పేర్కొన్నారు. ఇటీవల అనారోగ్యానికి గురైన పలువురికి మెరుగైన వైద్యసేవల నిమిత్తం సీఎంఆర్ఎఫ్ నుంచి లెటర్ ఆఫ్ క్రెడిట్ (ఎల్.ఓ.సి.)లు తాజాగా 12 మందికి మొత్తం రూ. 23,07,467లు మంజూరయ్యాయి. వీటిని గొల్లపూడిలోని కార్యాలయంలో లబ్ధిదారుల కుటుంబ సభ్యులకు ఎమ్మెల్యే వసంత కృష్ణప్రసాదు మంగళవారం అందజేశారు. బాధితులు త్వరగా కోలుకోవాలని ఆకాంక్షించారు. మైలవరం నియోజకవర్గంలో ఇప్పటివరకు రూ. 13 కోట్లకు పైగా సీఎంఆర్ఎఫ్ నుంచి ఆర్థికసాయాన్ని పేదలకు మంజూరు చేసినట్లు వెల్లడించారు. మైలవరం నియోజకవర్గ జనసేన పార్టీ ఇంచార్జి అక్కలరామ్మో హసన్ రావు (గాంధీ), స్థానిక కూటమి నాయకులు, తదితరులు పాల్గొన్నారు.

